

अमर उजाला

Etawah: दो लाख 32 हजार के नकली नोट बरामद, 5 गिरफ्तार, एक आरोपी की मां फिरोजाबाद से लड़ चुकी हैं मेयर का चुनाव



इटावा जिले में पुलिस ने नकली नोट खपाने वाले गिरोह के पांच शातिरों को गिरफ्तार किया है। आरोपियों के पास से दो लाख 32 हजार के नकली नोट बरामद हुए हैं। पकड़े गए शातिरों को आठ लाख के नकली नोट बुलंदशहर जेल में बंद गिरोह के सरगना ने जेल जाने से पहले दिए थे। पकड़े गए एक आरोपी की मां दो बार फिरोजाबाद से मेयर का चुनाव लड़ चुकी हैं।

एसएसपी संजय कुमार वर्मा ने बताया कि बुधवार देर रात करीब दो बजे बसरेहर पुलिस ने चेकिंग के दौरान कल्ला बाग तिराहे के पास आगरा से लखनऊ की ओर जा रहे कार सवार पांच लोगों को नकली करेंसी के साथ गिरफ्तार किया। इनमें 100 रुपये के 1078, 200 के 609, एक 500 व एक दो हजार का नकली नोट है। आरोपियों ने बताया कि करीब 20 दिन पहले बुलंदशहर पुलिस ने गिरोह के सरगना असलम को गिरफ्तार किया था। जेल जाने से पहले सरगना ने उन लोगों को आठ लाख के नकली नोट बाजार में खपाने के लिए दिए थे।

Source: <https://www.amarujala.com/uttar-pradesh/kanpur/etawah-two-lakh-32-thousand-fake-notes-recovered-5-arrested-2023-06-16>